

శ్రీరామకృష్ణ విలోమ కావ్యం (కవి సూర్య)

తం భూసుతాముక్తిముదారహాసం
వందే యతో భవ్యభవం దయాశ్రీః .
శ్రీయాదవం భవ్యభతోయదేవం
సంహారదాముక్తిముతాసుభూతం .. 1..

చిరం విరంచిర్న చిరం విరంచిః
సాకారతా సత్యసతారకా సా .
సాకారతా సత్యసతారకా సా
చిరం విరంచిర్న చిరం విరంచిః .. 2..

తామసీత్యసతి సత్యసీమతా
మాయయాక్షమసమక్షయాయమా .
మాయయాక్షమక్షయాయమా
తామసీత్యసతి సత్యసీమతా .. 3..

కా తాపఘ్ని తారకాద్యా విపాపా
త్రేధా విద్యా నోష్టకృత్యం నివాసే .
సేవా నిత్యం కృష్ణనోద్యా విధాత్రే
పాపావిద్యాకారతాఘ్ని పతాకా .. 4..

శ్రీరామతో మధ్యమతోది యేన
ధీరోఽనిశం వశ్యవతీవరాద్వా
ద్వారావతీవశ్యవశం నిరోధీ
నయేదితో మధ్యమతోఽమరా శ్రీః .. 5..

కౌశికే త్రితపసి క్షరవ్రతీ
యోఽదదాద్ఽద్వితనయస్వమాతురం .
రంతుమాస్వయన తద్విదాదయోఽ
తీవ్రక్షసి పతత్రికేశికౌ .. 6..

లంబాధరోరు త్రయలంబనాసే
త్వం యాహి యాహి క్షరమాగతాఞ్జా .
ఞ్జాతాగమా రక్ష హి యాహి యా త్వం
సేనా బలం యత్ర రురోధ బాలం .. 7..

లంకాయనా నిత్యగమా ధవాశా
సాకం తయానున్నయమానుకారా .
రాకానుమా యన్నను యాతకంసా
శావాధమాగత్య నినాయ కాలం .. 8..

గాధిజాధ్వరవైరా యే
తేఽతీతా రక్షసా మతాః .
తామసాక్షరతాతీతే
యే రావైరధ్వజాధిగాః .. 9..

తావదేవ దయా దేవే
యాగే యావదవాసనా .
నాసవాదవయా గేయా
వేదే యాదవదేవతా .. 10..

సభాస్వయే భగ్గుమనేన చాపం
కీనాశతానద్ధరుషా శిలాశైః .
శైలాశిషారుద్ధనతాశనాకీ
పంచాననే మగ్గుభయే స్వభాసః .. 11..

న వేద యామక్షరభామసీతాం
కా తారకా విష్ణుజితేఽవివాదే .
దేవావితే జిష్ణువికారతా కా
తాం సీమభారక్షమయాదవేన .. 12..

తీవ్రగోరన్వయత్రార్యో
వైదేహీమనసో మతః .
తమసో న మహీదేవై-
ర్యాత్రాయన్వరగోవ్రతీ .. 13..

వేద యా పద్మసదనం
సాధారావతతార మా .
మారతా తవ రాధా సా
నంద సద్మప యాదవే .. 14..

శైవతో హననేఽరోధీ
యో దేవేషు నృపోత్సవః .
వత్సపో నృషు వేదే యో
ధీరోఽనేన హతోఽవశైః .. 15..

నాగోపగోఽసి క్షర మే పినాకేఽ
నాయోఽజనే ధర్మధనేన దానం .
నందాననే ధర్మధనే జయో నా
కేనాపి మే రక్షసి గోపగో నః .. 16..

తతాన దామ ప్రమదా పదాయ
నేమే రుచామస్వనసుందరాక్షీ .
క్షీరాదసుం న స్వమచారు మేనే
యదాప దామ ప్రమదా నతాతః .. 17..

తామితో మత్తసూత్రామా
శాపాదేష విగానతాం .
తాం నగావిషదేఽపాశా
మాత్రాసూత్తమతో మితా .. 18..

నాసావద్యాపత్రపాజ్ఞావినోదీ
ధీరోఽనుత్యా సస్మితోఽద్యావిగీత్యా .
త్యాగీ విద్యాతోఽస్మి సత్త్యానురోధీ
దీనోఽవిజ్ఞా పాత్రపద్యావసానా .. 19..

సంభావితం భిక్షురగాదగారం
యాతాధిరాప స్వనఘాజవంశః .
శవం జఘాన స్వపరాధితాయా
రంగాదగారక్షుభితం విభాసం .. 20..

తయాతితారస్వనయాగతం మా
లోకాపవాదద్వితయం పినాకే .

కేనాపి యం తద్విదవాప కాలో
మాతంగయానస్వరతాతియాతః .. 21..

శవేవిదా చిత్రకురంగమాలా
పంచావటీనర్మ న రోచతే వా .
వాతేచరో నర్మనటీవ చాపం
లామాగరం కుత్రచిదావివేశ .. 22..

నేహ వా క్షిపసి పక్షికంధరా
మాలినీ స్వమతమత్త దూయతే .
తే యదూత్తమతమ స్వనీలమా-
రాధకం క్షిపసి పక్షివాహనే .. 23..

వనాంతయానస్వణవేదనాసు
యోషామృతేరణ్యగతావిరోధీ .
ధీరోవితాగణ్యరతే మృషా యో
సునాదవేణస్వనయాతనాం వః .. 24..

కిం ను తోయరసా పంపా
న సేవా నియతేన వై .
వైనతేయనివాసేన
పాపం సారయతో ను కిం .. 25..

స నతాతపహా తేన
స్వం శేనావిహితాగసం .
సంగతాహివినాశే స్వం
నేతేహాప తతాన సః .. 26..

కపితాలవిభాగేన
యోషాదోనునయేన సః .
స నయే నను దోషాయో
నగే భావిలతాపికః .. 27..

తే సభా ప్రకపివర్ణమాలికా
నాల్పకప్రసరమభ్రకల్పితా .
తాల్పికభ్రమరసప్రకల్పనా
కాలిమర్ణవ పిక ప్రభాసతే .. 28..

రావణేక్షిపతనత్రపానతే
నాల్పకభ్రమణమక్రమాతురం .
రంతుమాక్రమణమభ్రకల్పనా
తేన పాత్రనతపక్షిణే వరా .. 29..

దైవే యోగే సేవాదానం
శంకా నాయే లంకాయానే .
నేయాకాలం యేనాకాశం
నందావాసే గేయో వేదైః .. 30..

శంకావజ్ఞానుత్పన్నజ్ఞావకాశం
యానే నద్యాముగ్రముద్యాననేయా .
యానే నద్యాముగ్రముద్యాననేయా
శంకావజ్ఞానుత్పన్నజ్ఞావకాశం .. 31..

వా దిదేశ ద్విసీతాయాం
యం పాథోయనసేతవే .
వైతసేన యథోపాయం
యంతాసీద్విశదే దివా .. 32..

వాయుజోఽనుమతో నేమే
సంగ్రామేఽరవితోఽహ్ని వః .
వహ్నితో విరమే గ్రాసం
మేనేఽతోఽనుమతో యువా .. 33..

క్షతాయ మా యత్ర రఘోరితాయు-
రంకానుగానన్యవయోఽయనాని .
నినాయ యో వన్యనగానుకారం
యుతారిఘోరత్రయమాయతాక్షః .. 34..

తారకే రిపురాప శ్రీ-
రుచా దాససుతాన్వితః .
తన్వితాసు సదాచారు
శ్రీపురా పురి కే రతా .. 35..

లంకా రంకాంగరాధ్యాసం
యానే మేయా కారావ్యాసే .
సేవ్యా రాకా యామే నేయా
సంధ్యారాగాకారం కాలం .. 36..

.. ఇతి శ్రీదైవజ్ఞపండిత సూర్యకవి విరచితం
విలోమాక్షరరామకృష్ణకావ్యం సమాప్తం ..

Encoded and proofread by P . P . Narayanaswami at swami at math.mun.ca

% Text title : rAmakRiShNa viloma kAvyaM (kavi sUrya)
% File name : raamakrshhna.itx
% itxttitle : rAmakRiShNa vilomakAvyam (kavi sUryakRitam)
% engtitle : rAmakRiShNa viloma kAvyaM (kavi sUrya)
% Category : kAvya, misc, sahitya, raama
% Location : doc_z_misc_general
% Sublocation : misc
% Subcategory : sahitya
% Texttype : pramukha
% Language : Sanskrit
% Subject : philosophy/hinduism/religion
% Transliterated by : P. P. Narayanaswami swami at math.mun.ca
% Proofread by : P. P. Narayanaswami swami at math.mun.ca
% Latest update : April 14, 2012
% Send corrections to : Sanskrit@cheerful.com
% Site access : https://sanskritdocuments.org

